

Qaçılmaz taleyə şeir yazan qadın...

Tamilla Axundova. Onun şeirləri ilə ilk dəfə 2012-ci ildə tanış olmuşdum. Bu poeziya nümunələrini oxuyanda müəllifin yaradıcılığının mərkəzində nəcib, dərin duyğulu qadın obrazı dayandığı qənaətinə gəlmişdim...

ri təşkil olunub. Sadaladığımız bütün bu yolun işə, təbii ki, bir başlanğıcı var. Elə isə Tamilla xanımın çox maraqlı həyat hekayəsi ilə öz dilindən tanış olaq.

Bu yol məni hara aparır?

– Uşaqılıq xatirələrimdən danışmaq istəyirəm. Valideyn-

dərs dedim. Daha sonra xəstəxanada şöbə müdiri və baş həkim oldum. Ağabəy Sultanovla birlikdə işlədim.

İlk şeirim belə yarandı

– Mən heç vaxt şeir yazmamışdım. Etiraf edirəm ki, poeziyaya o qədər də marağım yox idi. Nəsrə çox sevirdim. Amma 50 yaşından sonra şeirlər yazmağa başladım. İlk şeirim də maraqlı tarixçəsi var. Bir səhər yataqda uzanıb həmin gün görcəyim işlərin planını qururdum. Axşam görkəmli yazıçı, kinodramaturq Maqşud İbrahimbəyovun ad günü mərasiminə gedəcəkdik. İşlərin siyahısını yazmaq üçün həmişə çarpayımın yanında olan kağız parçalarını götürürəm. Bu an şeir yazmağa başladım. Bu gün düşünürəm ki, o mənim ən zəif şeirim idi. Şeiri axşam Maqşud müəllimə oxudum. O, çox bəyəndi və ilk dəfə şeir yazdığımı dedim. Yazıçı mənə poetik təcrübələrimi davam etdirməyi məsləhət gördü. Həmin gündən yazılarımı gizli saxladım.

Maqşudla növbəti görüşümdə soruşdu ki, yeni şeirlər yazmışam mı. Dedim yazıram, amma heç kim görmür. Sabahı şeirlərimi dinləmək üçün evinə dəvət etdi. Xanımı ilə birlikdə beş şeirimi dinlədi və mənim ilk şeirlər kitabımın nəşrinə qərar verdi. Mən tərəddüd etdim, daha doğrusu, utanırdım. Amma o məni ruhlandırdı. Dedi ki, bu sənə Allah tərəfindən göndərilən istedadıdır, niyə gizlətməlisən... İşimdən ayrıldıqdan sonra bir növ həyatın payızı mənim üçün xüsusi bir zaman, yeni, yaradıcı bioqrafiyamın başlanğıcı oldu. Enerjim, duyğularım, insan ruhlarına dair biliklərim poeziya və nəsrə tamamlandı...

Böyük sevgi...

Tamilla xanım Xalq rəssamı, Azərbaycan Rəssamlar İttifaqının sədri Fərhad Xəlilovun həyat yoldaşıdır. Onlar 60 ildən çoxdur ki, həyatlarını birləşdirdilər.

– Böyük eşq – onu yazmaq mümkün olmayacaq. Biz Fərhadla birlikdə oxumuşuq. Onun ən böyük sevgisi sənətidir. Mən buna görə onu qışqanmıram. O, tək işləməyi sevir. Çünki o, sənəti ilə təklikdə olmaq istəyir. Hətta mən ona “Yaradanla təklikdə” (“Наедине с творцом”) adlı şeir də həsr etmişəm. Hər bir yaradıcılıq məhsulu onun əhvalının, ruhunun fərqli anlarının təzahürüdür. Sənət adamının həyat yoldaşı olmaq nə dərəcədə çətin və asandır onu da deyə bilmərəm. Məişət qaçığıları və ev işləri həmişə mənim üzərimdə olub. Hər şeyə rəğmən mən evimin xanımı olmuşam. Ev işləri, yemək bişirmək, bazarlıq – həmişə bunlara özüm nəzarət etmişəm. Bu mənim üçün problem olmayıb. Çünki daim məşğul olmağı sevirdim.

Həyat mənim üçün nədir?

– Kim deyir ki, yaşamaq asandır, yanılır. Həyat çox çətin və mürəkkəbdir. Hər insanın həyatında zamanın sınaqları olur.



Ailədə və sənət yolunda müəyyən narahatlıqlar yaşanır. Mümkündür ki, nənə nəvələrinə görə narahat olmasın? Bir də bəzən yaxşılıq etdiyin insanlardan zərbələr alırsan. Bu da həyatın çə-



tin anlarıdır. Qoy bütün valideynlərin övladları sağlam olsunlar. Əgər övlad xəstədirsə, ana necə rahat ola bilər? Mənim həyatımda da çətin məqamlar olub.

Romantik əhval və zəriflik

Rus dilində yazıb-yaradan Tamilla Axundovanın şeir və hekayələrinin yer aldığı bir neçə kitabı işıq üzünə görüb. Xalq yazıçısı Anar onun yaradıcılığını belə səciyyələndirir: “Tamilla Axundovanın həm poeziyasında, həm də nəsrində diqqəti cəlb edən nədir? Hər şeydən əvvəl, insanın özünü ifadə etmə səmimiyyəti, xarakterin və ya lirik “mən”in zahiri firavan varlığını arxasında qeyri-adi şəxsiyyətin yaşadıklarını həyata öz münasibətilə üzə çıxarmaq bacarığı, sevgi, yalnızlıq...”.

Eyni zamanda narahatlıq, “ruhun çaqırılığı”, “hisslərin yorğunluğu”, itkinin acılığından doğan ağrı və ümitsizlik, təklik və tənhalıq arzusu – bütün bu rəngarəng ehtiras və duyğular Tamilla xanımın yaradıcılığının əsas mahiyyətini təşkil edir.

Əsrarəngiz romantik əhvali-ruhiyyə və zərifliklə dolu olan şeirlər, poemalar, fəlsəfi oçerklər, hekayələr müəllifi olan Tamilla Axundovanın yaradıcılığında bir qeyri-adilik, cəzbedici novatorluq və hissələrin azadlığı var. Müəllifin şeirləri ona görə oxucuya yaxındır ki, hər kəs bu sətirlərdə yaşadığı anların təsvirini görə bilir.

Şairin özü bu duyğunu belə təsvir edir: “Tibb də yaradıcılıq-

dır, xüsusən də psixiatriya. Biz elimizdə neşter tutmuruq, nevroloqlar kimi avadanlıqdan, hətta çəkicdən də istifadə etmirik. Psixiatr insanın gözlərini, ruhunu, hissələrini görür və onun artıq heç bir yardıma ehtiyacı yoxdur. Bəlkə də yaşadığımız hadisələrdən yaranan şeirlər ona görə bu qədər qəlbə yaxın qəbul edilir”.

Fəlsəfə və psixologiyası sevin şairin stolüstü kitabı yapon yazıçısı Akutaqava Ryunoskenin əsərləridir. Ümumiyyətlə, dünya və Azərbaycan klassiklərini oxumağı sevirdi. Cəlil Məmmədquluzadənin “Dəli yığıncağı” da ona maraqlıdır. Yəqin peşəsindən irəli gəlir. Bu əsərin tamaşasına da öz münasibəti var. Doğma Vətəninə sevgisi isə bir başqadır:

*Azərbaycan mənim
doğma diyarım,
Sənsən bu dünyada
sərvətim, varım.
Bir yanda Şahdağı,
bir yanda Xəzər,
Ləpələr çırpınıb
nəğmələr düzər...*

Şairin sözlərinə ilk romansı İlham Abdullayev bəstələyib. Daha sonra Rusiyanın Əməkdar artisti, aktyor, rəssam və bəstəkar İqor Kartəşevin onun şeirlərinə bəstələdiyi 12 mahnıdan ibarət disk də işıq üzünə görüb.

Sabaha ümid və sevgi ilə baxan, optimist hissələrlə dolu Tamilla Axundovanı yubileyi münasibətilə təbrik edir, möhkəm cansağlığı və yaradıcılıq uğurları arzulayırıq.